

DEĊIŻJONI (UE) 2017/344 TAL-PARLAMENT EWROPEW U TAL-KUNSILL**tal-14 ta' Diċembru 2016****dwar il-mobilizzazzjoni tal-Margni ta' Kontinġenza fl-2017**

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw il-Ftehim Interistituzzjonali tat-2 ta' Diċembru 2013 bejn il-Parlament Ewropew, il-Kunsill u l-Kummissjoni dwar dixxiplina baġitarja, dwar kooperazzjoni f'materji ta' baġit u dwar ġestjoni finanzjarja tajba ⁽¹⁾, u b'mod partikolari it-tieni paragrafu tal-punt 14 tiegħu,

Wara li kkunsidraw il-proposta mill-Kummissjoni Ewropea,

Billi,

- (1) L-Artikolu 13 tar-Regolament tal-Kunsill (UE, Euratom) Nru 1311/2013 ⁽²⁾ stabbilixxa Margni ta' Kontinġenza sa 0,03 % mill-Introjtu Nazzjonali Gross tal-Unjoni.
- (2) F'konformità mal-Artikolu 6 ta' dak ir-Regolament, il-Kummissjoni kkalkulat l-ammont assolut tal-Margni ta' Kontinġenza għall-2017 ⁽³⁾.
- (3) Wara li eżaminaw il-possibbiltajiet finanzjarji l-oħra kollha bħala reazzjone għal ċirkostanzi mhux previstif fi hdan il-limiti massimi tal-impenn għall-2017 għall-intestaturi 3 (*Sigurtà u Cittadinanza*) u 4 (*Ewropa Globali*) tal-qafas finanzjarju pluriennali, u wara li kkunsidraw il-mobilizzazzjoni tal-Istrument ta' Flessibbiltà għall-ammont shih ta' EUR 530 miljun disponibbli fl-2017, jidher li huwa mehtieg li jiġi mobilizzat il-Margni ta' Kontinġenza biex jiġu indirizzati l-htigijiet li jirriżultaw mill-kriżi tal-migrazzjoni, tar-rifugjati u tas-sigurtà, billi jizdiedu l-approprijazzjonijiet ta' impenn fil-baġit ġenerali tal-Unjoni Ewropea għas-sena finanzjarja 2017, oltre l-limiti massimi tal-impenn għall-intestaturi 3 u 4 tal-qafas finanzjarju pluriennali.
- (4) Wara li kkunsidraw din is-sitwazzjoni partikolari hafna, il-kundizzjoni tal-aħhar għażla fl-Artikolu 13(1) tar-Regolament (UE, Euratom) Nru 1311/2013 hija ssodisfata.
- (5) Sabiex jitnaqqas kemm jista' jkun iż-żmien għall-mobilizzazzjoni tal-Margni ta' Kontinġenza, jenhtieg li din id-Deċiżjoni tapplika mill-bidu tas-sena finanzjarja 2017,

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni Ewropea għas-sena finanzjarja 2017, il-Margni ta' Kontinġenza għandu jiġi mobilizzat biex jipprovdi s-somma ta' EUR 1 176 030 960 f'appropriazzjonijiet ta' impenn oltre l-limitu massimu ta' impenn tal-intestatura 3 (*Sigurtà u Cittadinanza*) u ta' EUR 730 120 000 f'appropriazzjonijiet ta' impenn oltre l-limitu massimu ta' impenn tal-intestatura 4 (*Ewropa Globali*) tal-qafas finanzjarju pluriennali.

⁽¹⁾ ĠU C 373, 20.12.2013, p. 1.

⁽²⁾ Regolament tal-Kunsill (UE, Euratom) Nru 1311/2013 tat-2 ta' Diċembru 2013 li jistabbilixxi l-qafas finanzjarju pluriennali għas-snin 2014-2020 (ĠU L 347, 20.12.2013, p. 884).

⁽³⁾ Komunikazzjoni tal-Kummissjoni lill-Kunsill u lill-Parlament Ewropew tat-30 ta' Ġunju 2016 dwar l-aġġustament tekniku tal-qafas finanzjarju għas-sena 2017 f'konformità mal-varjazzjonijiet tal-ING (COM(2016) 311).

Artikolu 2

L-ammont totali ta' EUR 1 906 150 960 f'appropriazzjonijiet ta' impenn li jirriżultaw mill-Artikolu 1 għandu jiġi paċut kontra l-margni skont il-limiti massimi tal-impenn għas-snin 2017 sa 2019 tal-intestaturi li ġejjin tal-qafas finanzjarju pluriennali:

(a) 2017:

(i) intestatura 2 (*Tkabbir Sostenibbli — Riżorsi Naturali*): EUR 575 000 000;

(ii) intestatura 5 (*Amministrazzjoni*): EUR 507 268 804;

(b) 2018: intestatura 5 (*Amministrazzjoni*): EUR 570 000 000;

(c) 2019: intestatura 5 (*Amministrazzjoni*): EUR 253 882 156.

Artikolu 3

Din id-deċiżjoni għandha tidhol fis-seħh fil-jum tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Għandha tapplika mill-1 ta' Jannar 2017.

Magħmul fi Strasburg, l-14 ta' Diċembru 2016.

Għall-Parlament Ewropew

Il-President

M. SCHULZ

Għall-Kunsill

Il-President

I. KORČOK
